

Qniepen Idoqqu

“Ga xbajt nghidlek. Tallaba wara l-bieb tieghi ma rridx. jekk insibek darba ohra hawn nirrapurtak lill-pulizija”.

“Imma sinjur”

“Hallik mill-imma, jew titlaq bil-kwiet jew inkaxkrek 'il barra jien”.

“Sinjur, jien fqira . . . Żewgi mejjet . . . uliedi bil-ġuħ . . .”

“Ejja, hallina mill-kliem żejjed”.

“Hniena sinjur, għada jum il-Milied, hniena f'ġieħ jum it-twelid imqaddes”

Lanqas hallieha tteemm kliemha, għajjat tnejn mill-gaddejja tieghu u gēghilhom ikaxkruha 'l barra mill-palazz tieghu.

Qalb is-swat u l-biki t-tallaba haduha 'l barra minn fejn kellha t-tama waħdenija ta' ikla żġhira nhar il-Milied.

Tolfoq u tibki reġghet lura lejn darha.

Sid il-palazz — is-Sur Silvju — dahal ġewwa kamartu jidhak u jirrabja għall-imġiba tal-mara fqira.

Meta waslet id-dar, Katrin — l-armla fqira — sabet lil uliedha jistennewha wara l-bieb. Mill-kbir saż-żġhir kollha kienu jidhru li huma bil-ġuħ. Ommhom ghamlet li setgħet imma x'jieklu ma kellhomx. Alla jaf x'kienet issosfori Katrin meta tara lil uliedha jitolbuha l-hobż u hobż ma kellhiex.

Il-kesha kienet ixxoqq l-ghadam. Katrin għalqet kemm setgħet iż-żewġ kmajriet tagħha u għajtet 'l uliedha. Niżżlithom għarkubtejhom u hi f'nofshom qaltihom ighidu talba żġhira lil Ġesù Bambin. “Bambin, ahna fqar b'halek, Int Sid kolloxx. henn għalina u ahfer lil dawk li b'qalb hażina ma' jagħtunieux in-naqra hobż tagħna”, talbu flimkien.

Wiehed wara l-iehor kollha qamu mill-art.

It-tfal kollha kienu jidhru ferhana għalkemm bil-ġuħ. Imma Katrin ta' omm li kienet marret f'rokna għaliha u qalbha miksura talbet hniena 'l Alla f'ġieħ it-Twelid t'Tbnu.

Il-lejl kien diehel sewwa. Uliedha, bejn għax għajjiena, bejn għax bil-ġuħ, inxtehtu jorqdu fuq il-ftit tiben li kien hemm miġbur f'rokna tal-kamra.

Barra n-nies għaddejjin. Minn lehenhom kienu jidhru li huma ferhanin għax dak il-lejl kien il-lejl tal-Milied.

Il-qniepen tal-knisja kienu jinstemgħu jdoqqu mota wara mota li bdew jithalltu mad-daqq u l-kant ta' nies għaddejja.

Hadd ma haseb f'dik l-armla; hadd ma hareġ xelin minn butu u mar newwlu li dik il-fqajra u hekk kien jaghmel l-isbah Milied.

Minn kulhadd minsija! Mad-daqq tal-qniepen thallat ukoll l-ilfieq u l-biki, imma hadd ma semgħu hlief Alla wahdu.

F'tit 'il bogħod minn dar Katrin kien hemm hanut tax-xorb. Katrin b'qalbha ttaqtaq kienet tisma' n-nies jixxalaw u l-ghors kbir li kien qed isir hemm ġew u hi mhux liri kienet trid minn dawk li kienu qed jintefqu . . . mhux flus kbar . . . imqar hobza wahda biex ittaffi għal ftit il-ġuħ ta' wliedha. Fl-ahħar ghajjet, inxtehet fl-art u, "Mulej, henn għal uliedi u għal dawk li caħduli l-ftit karità li tlabthom", talbet qabel intefgħet biex tistrieħ, jekk moħħa seta' jistrieħ.

Fil-palazz tas-Sur Silvju, wara hafna ikel u daqq li dam sejjer mat-tliet sigħat, beda mill-ġdid jaħkem is-skiet. Hafna mis-sefturi kienu jew ingabru jorqdu jew telqu lejn darhom.

Is-Sur Silvju, fil-kamra tiegħu, ma setax isib mistrieħ. Kien għadu qed jippassiġġa minn tarf għall-ieħor tal-kamra. Ix-xbiha ta' dik il-mara tallaba ma setgħetx tmur minn quddiem għajnejh, u issa, f'dak id-dlam, miksur kultant min-nar tač-čumnija, kien donnu qed jisma' li dik il-mara tghidlu "Hniena, hniena".

Minhabba dawn il-ħsibijiet u minhabba d-daqq tal-qniepen ma setax jorqod. Fl-ahħar, bħal wieħed miġnun, intefa' fuq is-sodda u raqad.

Imma ma damx rieqed hafna.

Wara ftit qam skantat. Kien hołom li reġa' ra x-xena ta' xi erbghin sena ilu.

Dak iż-żmien kellu ma' l-ghoxrin sena. Kien jiftakar sewwa 'l ommu stenduta f'kamra żghira . . . wičča safrani . . . nifsha maqtuġħ . . . thares lejħ u lejħ hutu . . . tkellimhom . . . twis-sihom . . . u donnu issa . . . issa qed jismagħħa tghid l-ahħar kelmiet tagħħa, "Uliedi, ghixu dejjem hbieb m'Alla . . . hobbu l-proxxmu . . . ghinu l-fogra . . . ghinu l-fogra . . . min ma jismax minni ma jkunx ibni . . ." u wara ftit, kien qed jaraha bħal li kieku għadħa kif mietet ftit sekondi qabel. Jaraha čaqlaq rasha u tmut . . .

Is-Sur Silvju donnu kien għadu qed fil-kamra t'ommu moribonda, jisma' l-ahħar kelmiet tagħħa. Hass xi haġa li tghidlu biex jibda haġġa ġdida. Sema' l-qniepen tal-knisja jdoqqu . . . għamel il-ħsieb li jitlaq lejħ il-knisja, li kien ilu

hafna li dahal fiha l-ahhar. Libes u wara ftit inghaqad man-nies ferhana fi triqtu lejn il-knisja.

Dahal il-knisja u fil-hin hass bidla gewwa fih innifsu. Intefa' fuq siggu f'rokna mudlama tal-knisja. Tifel zghir kien ghadu kif beda l-priedka tal-Milied. Semghu jghid “. . . u paçi fil-art lill-bnedmin ta' rieda tajba”.

Il-kliem sempliçi tat-tfajjel dahal f'qalbu. Qalbu kienet ilha hafna minghajr paçi. Issa sema' kif seta' jikseb il-paçi.

Ried jipprova. Fil-knisja mohhu u ruhu tbiddu. Qabel hareg nizel gharkubbtejh u talab u wieghed “Mulej, aghtini l-paçi Tieghek; jien mil-lum 'il quddiem irrid inservik f'kollox. Irrid nisma' mill-kelma t'ommi li nghin lill-foqra; Mulej, ftakar fija f'jum it-Twelid ta' Ibnek u ahfirli!”

Hass diehla fih il-paçi tal-Milied kif ghadda jghaggel mit-toroq ghall-palazz tieghu.

L-ghada filghodu, nhar il-Milied, Katrin qamet kmieni. Il-guh u l-hsieb bil-kemm kienu hallewha torqod. Uliedha ghadhom reqdin.

X'intihom malli jqumu? staqsiet lilha nfisha. Xejn! Xejn! Fil-hin semghej il-bieb ihabbat. Katrin libset libsa mraqqgha — l-ahjar libsa taghha — u marret tiftah qalbha ttaqtaq.

Sabet lis-Sur Silvju. Hasbet li kien irrappurtaha. Bezghet u tbikkmet.

“Ohti, ahfirli ghall-imgieba tieghi mieghek il-bierah. Ha, ha u itma 'l uliedek. Meta jkollok b'zonn ejja ghandi u naghtik. Ma ghandekx ghalfejn titlob iżjed . . .”

Silvju newlilha sorra li kellu f'idu u telaq . . .

Katrin staghbet. “Tassew li Alla tal-hniena”, qalet fil-waqt li nizlet gharkubbtejha u rringrazzjat lil Gesu Bambin ghas-smigh tat-talba taghha u ta' wlidha.

Wara ftit qamet bintha z-zghira.

“Ma, ma, tassew li l-Bambin gibilna x'nieklu?”

“Fejn taf, binti?”

“Issa qalli l-Bambin . Kont rieqda u gie hdejja . . .”

“Iva, Lina, u qatt iżjed ma nkunu bil-guh!”

“Il-Bambin, ma, ihobb lit-tfal, hekk qalli Ninu l-bierah; ghalhekk baghtilna l-hobz biex nieklu”.

“Orqod, Lina, orqod ghax il-Bambin ukoll mar jorqod issa fil-grotta ta' Betlem”.